

15 -ാം കേരള നിയമസഭ

13 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 4224

18-03-2025 - ൽ മറുപടിയ്ക്ക്

വ്യവസായത്തിനനുപാതികമായി നികുതി വർദ്ധനവ് ഉണ്ടാകാത്തതിന്റെ കാരണം

ചോദ്യം		ഉത്തരം	
ശ്രീ. സണ്ണി ജോസഫ്, ശ്രീ. അൻവർ സാദത്ത്, ശ്രീ. ടി. ജെ. വിനോദ്, ശ്രീ. ടി. സിദ്ദിഖ്		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	സംസ്ഥാനത്ത് വിലക്കയറ്റം രൂക്ഷമാകുമ്പോഴും വിലക്കയറ്റത്തിന്റെ തോതനുസരിച്ച് നികുതി വരുമാനം വർദ്ധിക്കാത്തത് പരിശോധിച്ചിട്ടുണ്ടോ; വിശദമാക്കുമോ;	(എ)	വിലക്കയറ്റത്തിന് ആനുപാതികമായി നികുതി വരുമാനം വർദ്ധിക്കുന്നുണ്ടോ എന്ന് പരിശോധിക്കുമ്പോൾ ശ്രദ്ധേയമായ ഒരു കാര്യം ജി എസ് ടി നികുതി സമ്പ്രദായത്തിൽ പല ചരക്കുകളും സേവനങ്ങളും നികുതി ബാധ്യതയിൽ നിന്നും ഒഴിവാക്കപ്പെട്ടവ ആണ് എന്നതാണ്. സെൻട്രൽ ടാക്സ് റേറ്റ് നോട്ടീക്കേഷൻ 1/2017 അനുസരിച്ച pre-packaged and labelled അല്ലാത്ത അരി, പയർ വർഗ്ഗങ്ങൾ ഉൾപ്പെടെയുള്ളവയ്ക്ക് നികുതി ഇല്ല. പാൽ, പച്ചക്കറി ഉൾപ്പെടെ ഉള്ളവ ഇത്തരത്തിൽ നികുതി ഒഴിവാക്കപ്പെട്ടവയുടെ ഗണത്തിൽ വരുന്നവയാണ്. കൂടാതെ അരി ഉൾപ്പെടെയുള്ള പല അവശ്യ സാധനങ്ങളും pre-packaged and labelled ആണെങ്കിലും 5% നികുതി മാത്രമാണ് ഈടാക്കപ്പെടുന്നത് . ഇത് കൂടാതെ ജി എസ് ടി സമ്പ്രദായത്തിൽ രജിസ്ട്രേഷൻ പരിധി മുൻകാല നികുതി നിയമങ്ങളുമായി താരതമ്യം ചെയ്യുമ്പോൾ കൂടിയ തുകയിലാണ് നിശ്ചയിച്ചിരിക്കുന്നത്. ഗുഡ്സ് മാത്രം കൈകാര്യം ചെയ്യുന്ന ഒരു വ്യപാരി ടിയാളുടെ ഒരു വർഷത്തെ അഗ്രഗേറ്റ് ടേൺഓവർ നാൽപ്പതു ലക്ഷം കവിയുന്ന മുറയ്ക്ക് മാത്രം രജിസ്ട്രേഷൻ എടുത്താൽ മതിയാകും . അതുപോലെ സർവീസ് മാത്രമാണ് കൈകാര്യം ചെയ്യുന്നതെങ്കിൽ ഒരു വർഷത്തെ അഗ്രഗേറ്റ് ടേൺഓവർ ഇരുപതു ലക്ഷം കവിയുന്ന മുറയ്ക്ക് ആണ് രജിസ്ട്രേഷൻ എടുക്കേണ്ടത്. ജി എസ് ടി സമ്പ്രദായത്തിൽ ഈടാക്കപ്പെടുന്ന നികുതി വാറ്റു നികുതി നിയമത്തിൽ ഉണ്ടായിരുന്നതിനേക്കാൾ കുറഞ്ഞ നിരക്കിലാണ്. എന്നുമാത്രമല്ല, ഇപ്രകാരം ഈടാക്കപ്പെടുന്ന നികുതിയുടെ പകുതി മാത്രമേ സംസ്ഥാനത്തിന് ലഭ്യമാകുകയുള്ളൂ. ഇക്കാര്യങ്ങളാൽ തന്നെ

			വിലവർധിക്കുന്നതിനു ആനുപാതികമായ തോതിൽ നികുതി വരുമാന വർദ്ധനവ് സംഭവിക്കണം എന്നില്ല. സംസ്ഥാനത്തിന്റെ നികുതി വരുമാനം വളർച്ചയുടെ പാതയിൽ തന്നെ ആണ്. നികുതി വർധിപ്പിക്കുന്നതിനും നികുതി വെട്ടിപ്പ് തടയുന്നതിനും സംസ്ഥാന ചരക്കു സേവന നികുതി വകുപ്പ് വിവിധ പദ്ധതികൾ ആസൂത്രണം ചെയ്തു നടപ്പിൽ വരുത്തുന്നുണ്ട്. സംസ്ഥാന ജിഎസ് ടി വകുപ്പ് 2023 വർഷത്തിൽ പുന:സംഘടിപ്പിച്ചതിനോടനുബന്ധിച്ചു വകുപ്പിനെ നികുതിദായക സേവനങ്ങൾ, ഓഡിറ്റ്, ഇൻലിജൻസ് & എൻഫോഴ്സ്മെന്റ് എന്നിങ്ങനെ 3 കേന്ദ്രീകൃത വെർട്ടിക്കലുകളായി തിരിച്ചു. ആധുനിക സാങ്കേതികവിദ്യ ഉപയോഗിച്ച് കൊണ്ടുള്ള നികുതി ചോർച്ച തടയുന്നതിന് നികുതിദായക സേവനങ്ങൾ, ഓഡിറ്റ്, ഇൻലിജൻസ് & എൻഫോഴ്സ്മെന്റ് എന്നീ 3 വിഭാഗങ്ങൾ അവരുടെ പ്രവർത്തനം ഊർജിതപ്പെടുത്തി വരുന്നു. കൂടാതെ രജിസ്ട്രേഷൻ പരിധി കവിഞ്ഞിട്ടും രജിസ്ട്രേഷൻ എടുക്കാത്ത വ്യാപാരികളെ ടാക്സ് നെറ്റ് വർക്കിൽ കൊണ്ടുവരുന്നതിനുള്ള ശക്തമായ നടപടികൾ വകുപ്പ് സ്വീകരിക്കുന്നുണ്ട്.
(ബി)	വാഹന വില്പന ഗണ്യമായി കൂടുമ്പോഴും അനുബന്ധ വാഹന സർവ്വീസ്, സ്പെയർ പാർട്ട്സ് എന്നിവയുടെ കച്ചവടം ആനുപാതികമായി ഉയരുന്നില്ല എന്നതും നിർമ്മാണ മേഖല വളരുമ്പോഴും മേഖലയ്ക്ക് ആവശ്യമായ കമ്പി, സിമന്റ്, മെറ്റൽ, പാറപ്പൊടി എന്നിവയിൽ നിന്നുള്ള നികുതി വരുമാനം കുറയുന്നു എന്നതും വിലയിരുത്തിയിട്ടുണ്ടോ;	(ബി)	ജി എസ് ടി നികുതി സമ്പ്രദായത്തിൽ സംസ്ഥാനത്തിന്റെ നികുതിവരുമാനം വർദ്ധിപ്പിക്കുന്നതിനും നികുതി ചോർച്ച തടയുന്നതിനും നികുതി വകുപ്പ്, നികുതിദായക സേവനങ്ങൾ, ഓഡിറ്റ്, ഇൻലിജൻസ് & എൻഫോഴ്സ്മെന്റ് തുടങ്ങിയ വിഭാഗങ്ങളുടെ പ്രവർത്തനം ഊർജിതപ്പെടുത്തിയിട്ടുണ്ട്. നിലവിലുള്ള GST return സംവിധാനത്തിൽ HSN (Harmonised System Nomenclature) തിരിച്ചോ നികുതി നിരക്ക് തിരിച്ചോ ഉള്ള വിവരങ്ങൾ ലഭ്യമല്ല. എന്നിരുന്നാലും ആധുനിക സാങ്കേതികവിദ്യയുടെയും ഡാറ്റാ വിശകലനത്തിന്റെയും പിൻബലത്തിൽ വൻ നികുതി വെട്ടിപ്പ് നടത്തുന്ന ഒട്ടേറെ സംഘങ്ങളെ കണ്ടെത്തി വകുപ്പുതല നടപടികൾ സ്വീകരിച്ചു വരുന്നു. 2024-25 സാമ്പത്തിക വർഷത്തിൽ ഫെബ്രുവരി മാസം വരെ ഇൻലിജൻസ് വിഭാഗം വിവിധ മേഖലകളിൽ നടത്തിയ ഇൻലിജൻസ് ആക്ഷന്റെ ഭാഗമായി ഏകദേശം 700കോടി രൂപയുടെ നികുതി വെട്ടിപ്പ് കണ്ടെത്തുകയും ആയതിൽ 445കോടി രൂപ പിരിച്ചെടുക്കുകയും ചെയ്തു
(സി)	സംസ്ഥാനത്ത് ഭക്ഷണശാലകളുടെ എണ്ണം വർദ്ധിക്കുന്നുണ്ടെങ്കിലും ഈ മേഖലയിൽ	(സി)	നിലവിലുള്ള GST return സംവിധാനത്തിൽ HSN (Harmonised System Nomenclature) തിരിച്ചോ നികുതി നിരക്ക് തിരിച്ചോ ഉള്ള വിവരങ്ങൾ ലഭ്യമല്ല.

ആനുപാതികമായ നികുതി വർദ്ധനവ് ഉണ്ടാകാത്തതിന്റെ കാരണം വ്യക്തമാക്കുമോ?

ആയതിനാൽ ഏതെങ്കിലും തരത്തിലുള്ള മേഖല തിരിച്ചുള്ള കണക്കും ലഭ്യമല്ല. എങ്കിലും ഈ മേഖലയിലെ നികുതി സംബന്ധിച്ച പ്രസക്തമായ ചില കാര്യങ്ങൾ ഇവയാണ്: റസ്റ്റോറന്റ് സർവീസുകൾക്ക് 5% നികുതി നിരക്കാണ് ബാധകമാകുന്നത്. സേവന മേഖലയിൽ ഉൾപ്പെടുന്നതിനാൽ ടി മേഖലയ്ക്ക് ഒരുവർഷത്തെ അഗ്രഗേറ്റ് ടേണോവർ ഇരുപതു ലക്ഷം കവിയുന്ന മുറയ്ക്ക് മാത്രം രജിസ്ട്രേഷൻ എടുത്താൽ മതിയാകും. ഇക്കാരണത്താൽ തന്നെ ഭക്ഷണശാലകളുടെ എണ്ണം കൂടുന്നത് നികുതി വരുമാനത്തിൽ പ്രതിഫലിക്കണം എന്നില്ല. സംസ്ഥാനത്തെ നികുതി ചോർച്ച തടയുന്നതിനും നികുതി വരുമാനം വർദ്ധിപ്പിക്കുന്നതിനും സംസ്ഥാന ചരക്ക് സേവന നികുതി വകുപ്പ് ആവശ്യമായ നടപടികൾ സ്വീകരിച്ചു വരുന്നുണ്ട്.

നിശ്ചിത ടേണോവർ പരിധി കഴിഞ്ഞിട്ടും രജിസ്ട്രേഷൻ എടുക്കാത്തവരെ കണ്ടെത്തി രജിസ്ട്രേഷൻ എടുപ്പിക്കുന്നതിനുള്ള ശക്തമായ നടപടികൾ വകുപ്പ് സ്വീകരിച്ചു വരുന്നുണ്ട്. ഇതിന്റെ ഭാഗമായി കഴിഞ്ഞ സാമ്പത്തികവർഷങ്ങളിൽ നടത്തിയ ഇൻലിജൻസ് നടപടികളിൽ റസ്റ്റോറന്റ് മേഖലയിൽ നിന്നും നികുതി വെട്ടിപ്പ് കണ്ടെത്തിയതിനെ തുടർന്ന് നിയമനടപടികൾ സ്വീകരിക്കുകയും ചെയ്തിരുന്നു .

സെക്ഷൻ ഓഫീസർ